

संख्या: ई0डी0एन0(21) एफ(9) 13/2018-विविध
शिक्षा निदेशालय उच्चतर
हिमाचल प्रदेश।

05-08-2019

प्रेषक:-

शिक्षा निदेशक (उच्चतर),
हिमाचल प्रदेश।

प्रेषित:-

समस्त जिला उप निदेशक (उच्चतर),
हिमाचल प्रदेश।

विषय:-

मुख्यमंत्री हरित विद्यालय अभियान

प्रदेश के सभी सरकारी तथा सम्बद्धता प्राप्त विद्यालयों को हरा भरा रखने तथा विद्यार्थियों को पर्यावरण के प्रति जागरुक करने के उद्देश्य से हिमाचल प्रदेश स्कूल शिक्षा बोर्ड, हिमाचल प्रदेश शिक्षा विभाग तथा हि0प्र0 वन विभाग के सक्रिय सहयोग से "मुख्यमंत्री हरित विद्यालय अभियान" 7 अगस्त 2019 से आरम्भ हो रहा है। इस अभियान के बारे में माननीय शिक्षा मंत्री पहले ही विडियों कॉन्फ्रेंस के माध्यम से प्रदेश के सभी जिलाधीशों, मण्डल वन अधिकारियों, उप शिक्षा निदेशकों तथा जिला शिक्षा एव प्रशिक्षण संस्थानों के प्रधानाचार्यों को दिशा निर्देश दे चुके हैं। इस महत्वपूर्ण अभियान का मुर्त रूप से शुभारम्भ 7 अगस्त, 2019 को जिला ऊना के राजकीय बरिष्ठ माध्यमिक पाठशाला सलोट से किया जा रहा है तथा उसके पश्चात यह अभियान पुरे प्रदेश के सभी स्कूलों में 16 अगस्त तक चलेगा।

अतः इस सम्बन्ध में आप को दिशा निर्देश दिये जाते हैं कि आपके अधीन सभी सरकारी तथा हिमाचल प्रदेश शिक्षा बोर्ड से सम्बद्धता प्राप्त निजी विद्यालयों को "मुख्यमंत्री हरित विद्यालय अभियान" को (प्रति संलग्न) सफल बनाने के लिए बढ चढकर भाग लेने के निर्देश जारी करें तथा इस निदेशालय को की गई कार्यवाही की रिपोर्ट कार्यक्रम की समाप्ति के 2 दिनों के भीतर भेजने की कृपा करें।

कृप्या इसे अति आवश्यक समझें।

- 5d

सं0 शिक्षा निदेशक उच्चतर (महावि0),
हिमाचल प्रदेश

05 अगस्त, 2019

पृष्ठांकन संख्या: सम दिनांक

प्रतिलिपि सूचनार्थ एवम आवश्यक कार्यवाही हेतु प्रेषित है:-

1. प्रधान सचिव, (शिक्षा) हिमाचल प्रदेश सरकार शिमला-2
2. सचिव, हिमाचल प्रदेश स्कूल शिक्षा बोर्ड, धर्मशाला, जिला कांगडा, हिमाचल प्रदेश,
3. तकनीकी अधिकारी (कंप्यूटर सेल) को पत्र को विभागीय वेबसाइट पर उपलब्ध बारे।
4. रक्षक नस्ति

सं0 शिक्षा निदेशक उच्चतर (महावि0),
हिमाचल प्रदेश

हिमाचल प्रदेश, स्कूल शिक्षा बोर्ड, धर्मशाला - 176 213

हिमाचल प्रदेश राज्य को प्रकृति ने अपना सम्पूर्ण आशीर्वाद प्रदान करते हुए अपनी छाटा से निखारा है। इसलिये अनायास ही इसे "देव भूमि" कहने के लिये शब्द निकल आते हैं। आज पूरा विश्व ग्लोबल वार्मिंग के कारण परेशान है, इससे हिमाचल प्रदेश भी अछूता नहीं रह गया है। यदि समय रहते इस पर विशेष ध्यान नहीं दिया गया तो परिणाम और भी भयावह हो सकते हैं।

प्रकृति और मानव में संतुलन स्थापित करने के उद्देश्य से हिमाचल प्रदेश वन विभाग अपने स्तर पर वन-भूमि/ सरकारी भूमि पर पौधारोपण करके अपने स्तर पर हिमाचल प्रदेश के वन-क्षेत्र को बढ़ाने का पुरा-पुरा प्रयास कर रहा है। लेकिन अभी इसमें और अधिक कार्य करने की आवश्यकता है। इसे जन-जन का अभियान बनाकर सफलता अर्जित करने की दिशा में और अधिक काम करने की आवश्यकता है। इस अभियान में शिक्षा बोर्ड, शिक्षा विभाग तथा वन विभाग मिलकर कार्य कर रहे हैं। शिक्षा विभाग अपनी पाठशालाओं में शिक्षा ग्रहण कर रहे विद्यार्थियों को सम्मिलित करेगा।

योजना का नाम:- इस अभियान का नाम "मुख्यमंत्री हरित विद्यालय अभियान" रखा गया है।

योजना का उद्देश्य:-

- (क) प्रदेश की सभी पाठशालाएं हरित हो जायेंगी।
- (ख) पाठशालाओं में पढ़ाई का एक स्वस्थ वातावरण बनेगा।
- (ग) विद्यार्थियों में श्रम की भावना पनपेगी।
- (घ) प्रकृति के संसाधनों के प्रति उनके मन में आदर की भावना जागृत होगी।
- (ङ) पौधों की सिंचाई के पानी के उचित प्रबन्धन की ओर उनके मन में नई-नई योजनाएं पनपेगी, जिनमें वर्षा के पानी के भण्डारण पर भी विचार किया जा सकता है।
- (च) विद्यालय परिसर के बाहर भी उनका पौधारोपण की ओर ध्यान जायेगा।

(छ) प्रकृति के संसाधनों का दुरुपयोग न करने प्रति उनके मन में भावना उत्पन्न होगी।

(ज) ज्यादा से ज्यादा पौधे रोपित करने के लिये उनके मन में प्रतिस्पर्धात्मकता जगेगी, जिससे

खाली भूमि पर ज्यादा से ज्यादा पौधे रोपित किये जा सकेंगे।

योजना का कार्यान्वयन:-

1. पौधों का प्रबन्ध :- सभी वन मण्डल अधिकारी अधिक से अधिक संख्या में पौधे उपलब्ध करवाने की कृपा करें।

2. मूर्त रूप से आरम्भ:- जिला ऊना के राजकीय वरिष्ठ माध्यमिक पाठशाला, सलोह, तहसील व जिला ऊना से इस अभियान का 7 अगस्त, 2019 को मूर्त रूप से आरम्भ किया जायेगा। क्योंकि जिला ऊना के अधिकतर विद्यालय केवल भवन व मैदान का ही रूप ले चुके हैं, जिनमें पौधारोपण की विशेष आवश्यकता है। इस आयोजन में श्री सतपाल सत्ती, माननीय अध्यक्ष, जिला ऊना से माननीय ग्रामीण विकास मंत्री, श्री विरेन्द्र कंवर, हि०प्र. राज्य औद्योगिक विकास कॉर्पोरेशन के उपाध्यक्ष, श्री बलबीर चौधरी तथा जिला ऊना से माननीय विधायक तथा बोर्ड सदस्य श्री राजेश ठाकुर, श्री अर्जुन ठाकुर, माननीय विधायक तथा बोर्ड सदस्य तथा श्री रविन्द कुमार, माननीय विधायक एवं बोर्ड सदस्य को आमंत्रित किया जा रहा है। इसके अतिरिक्त इस आयोजन में जिलाधीश, जिला शिक्षा अधिकारी (प्रारम्भिक एवं उच्चतर), वन मण्डल अधिकारी, जिला ऊना के सभी सरकारी व सम्बद्धता प्राप्त निजी विद्यालयों के प्रमुख, जिला शिक्षा एवं प्रशिक्षण संस्थान के प्रधानाचार्य, ब्लॉक प्रारम्भिक शिक्षा अधिकारी तथा एस०एम०सी के सदस्य शामिल होंगे। जिला के स्कूलों के "मोटियों" को शामिल किया जायेगा।

3. जिला स्तर पर अभियान :- ऊना जिला के बाद प्रदेश के सभी जिलों में इस अभियान को 10 से 16 अगस्त, 2019 से चलाया जायेगा जिसमें सभी प्राईमरी पाठशाला, मिडल पाठशाला, हाई तथा सीनियर स्कैण्डरी के प्रमुख अपनी-अपनी पाठशाला में पौधारोपण करवायें। पाठशाला-वार विवरण निम्न प्रकार से रहेगा:-

Sr. No	Type of schools	No of schools	Proposed No of saplings per school	Total saplings
1	Primary Schools	10,520	5	52,600
2	Middle Schools	2,531	5	12,655
3	High Schools	929	10	9,290
4	Secondary Schools	1,861	10	18,610
5	No.s of Pvt. Schools Affiliated to HPBOSE	1,222	10	12,220
6	No.s of Schools re-cognized by Govt.	2,432	10	24,320
Grand Total			=	1,29,695

इस अभियान का समापन 17 अगस्त, 2019 को माननीय मुख्य मंत्री, हिमाचल प्रदेश सरकार द्वारा किया जायेगा ।

4. रोपित किये गये पौधों की देखभाल:- रोपित किये गये पौधों की देख-भाल करने के उद्देश्य से विद्यालय प्रमुख का दायित्व रहेगा कि वह अपने विद्यालय के प्रत्येक हाऊस के दो-दो विद्यार्थियों को एक-एक पौधे की देखभाल का उत्तरदायित्व निर्धारित करे, जिसके लिये उन्हें पौधे का नाम तथा क्रमांक अंकित करके रिकार्ड बनाना होगा

। पौधों को आकार पशुओं से बचाने के लिये लकड़ी/बांस की जालीदार प्रोटेक्शन देने के लिये पाठशाला के मोतियों तथा एसएमसी के सदस्यों से सहायता ली जा सकती है। गर्मियों में उन्हें सिंचित करने बारे भी विशेष ध्यान देने की आवश्यकता है ।
